



(හත්වැනි පාර්ලිමේන්තුව — පළමුවැනි සභාවාරය)

අංක. 200.]

පාර්ලිමේන්තුවේ න්‍යාය පත්‍රය

2012 ජූලි මස 17 වැනි අඟහරුවාදා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

0657/'10

1.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (5)

- (අ) (i) රට තුළ ඇති රජයට අයත් විශාලතම ව්‍යාපාර 30 කවරේද;
- (ii) ඒවා රජය සතු විශාලතම ව්‍යාපාර 30 ලෙස සලකනු ලබන්නේ කවර පදනමකින්ද;
- (iii) එක් එක් ආයතනයෙහි ආයෝජනය කරන ලද මූලධන ප්‍රමාණය හා දැනට සිටින සේවක සංඛ්‍යාව කොපමණද;
- (iv) මේ දක්වා වූ පසුගිය වර්ෂ පහක කාලය තුළ එක් එක් ආයතනයෙහි ලාභ හෝ පාඩු වාර්ෂික පදනමින් කොපමණද;
- (v) රජය සතු, එක් එක් ව්‍යාපාරයෙහි වෙළඳපළ කොටස කොපමණද;
- යන්න එතුමා සඳහන් කරන්නෙහිද?
- (ආ) ඉහත සඳහන් ව්‍යාපාර අතරින් පාඩු ලබන සෑම ආයතනයක්ම ලාභ ලබන තත්ත්වයට පත් කළ හැකිද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1339/'11

2.

ගරු බුද්ධික පතිරණ මහතා, — යෞවන කටයුතු හා නිපුණතා සංවර්ධන අමාත්‍යතුමාගෙන් ඇසීමට, — (2)

- (අ) (i) අම්පාර දිස්ත්‍රික්කයේ, දමන ප්‍රාදේශීය ලේකම් කොට්ඨාසයේ, තරුණ තරුණියන් වෙනුවෙන් ජාතික තරුණ සේවා සභාව විසින් පවත්වාගෙන ගිය ප්‍රාදේශීය යෞවන සම්පත් කේන්ද්‍රය භාවිතයට නොගෙන වර්ෂ කිහිපයක සිට වසා දමා ඇති බවත්;
- (ii) එම හේතුවෙන් නායකයින් බිහිවීමට සහ වෘත්තීය හා ක්‍රීඩා කුසලතා ලබා ගැනීමට තරුණ තරුණියන්ට තිබූ අවස්ථාව අහිමි වී ඇති බවත්;
- එතුමා පිළිගන්නෙහිද?
- (ආ) (i) මෙම සම්පත් කේන්ද්‍රය අත්හැර දැමීමට හේතු වූ බාධක කවරේද;
- (ii) එම බාධක කඩිනමින් ඉවත්කර මෙම සම්පත් කේන්ද්‍රය ප්‍රදේශයේ තරුණ තරුණියන්ගේ ප්‍රයෝජනය සඳහා ජනතා අයිතියට නැවතත් පැවරීමට කටයුතු කරන්නේද;

(iii) එසේ නම්, ඒ සඳහා ගතවන කාලය කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1664/'11

3.

ගරු දයාසිරි ජයසේකර මහතා,— සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට,— (3)

- (අ) (i) 2010 වර්ෂයේ අග භාගයේදී සහ 2011 වර්ෂයේ මුල් කාල සීමාවේදී ලක් සතොස ආයතනය විසින් ඉන්දියාවෙන් ආනයනය කරන ලද කුකුල් මස් ප්‍රමාණය කොපමණද;
- (ii) ආනයනය කරන ලද එක් මස් කිලෝවක් සඳහා ඉන්දියාවට ගෙවන ලද මුදල කොපමණද;
- (iii) එම කුකුල් මස් ගබඩා කළ ස්ථාන කවරේද;
- (iv) ගබඩා කළ ස්ථානයන්ගෙන් පරිභෝජනය සඳහා කුකුල් මස් නිදහස් කළ දිනය, ප්‍රමාණය සහ ලබාගත් ආයතන එක් එක් ගබඩාවලට අදාළව, වෙන් වෙන් වශයෙන් කවරේද;
- (v) 2011 වර්ෂයේ ජුනි මස වන විට ඉහත කුකුල් මස් තොගවලින් ගබඩාවල ඉතිරිවී තිබූ ප්‍රමාණය කොපමණද;
- (vi) එම ඉතිරි තොග සම්බන්ධයෙන් ගත් ක්‍රියාමාර්ග කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2057/'11

4.

ගරු (ආචාර්ය) හර්ෂ ද සිල්වා මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (3)

- (අ) (i) පසුගිය වර්ෂ දෙක තුළදී සේවක අර්ථසාධක අරමුදල විසින් කොළඹ කොටස් වෙළඳපොළේ සිදුකරන ලද සියලුම ලැයිස්තුගත කොටස් මිලදීගැනීම් හා විකිණීම් වෙන් වෙන් වශයෙන් කවරේද;
- (ii) එක් එක් ගනුදෙනුව සඳහා වගකීම දැරූ තැරැව්කරුවන්ගේ නම් කවරේද;
- (iii) තැරැව්කර ගාස්තු ද ඇතුළුව එක් එක් ගනුදෙනුවට අදාළ පිරිවැය වෙන් වෙන් වශයෙන් කොපමණද;
- (iv) ඉහත සඳහන් වර්ෂ දෙකක කාල පරිච්ඡේදය සඳහා එක් එක් කොටස් තැරැව්කර සමාගමට ගෙවන ලද තැරැව්කර ගාස්තු ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) එක් එක් මිලදී ගැනීමට හෝ විකිණීමට සති දෙකකට පෙර සහ මිලදී ගැනීමෙන් හෝ විකිණීමෙන් සති දෙකකට පසු ඉහත (අ) (i) හි සඳහන් එක් එක් කොටසෙහි ඇවුරුම් මිල කොපමණද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2105/'11

5.

ගරු රෝසි සේනානායක මහත්මිය, — අධ්‍යාපන අමාත්‍යතුමාගෙන් ඇසීමට, — (2)

(අ) ශ්‍රී ලංකාවේ පාසල් අධ්‍යාපන ක්‍රියාවලිය තුළ ළමුන් විවිධ ශ්‍රේණිවලදී පාසල් හැරයන බව එතුමා දන්නෙහිද?

(ආ) (i) එසේ පාසල් හැරයාමේ අනුපාතිකය කොපමණද;

(ii) එසේ පාසල් හැරයන සංඛ්‍යාව එක් එක් දිස්ත්‍රික්කය අනුව, වෙන් වෙන් වශයෙන් කොපමණද;

(iii) පස්වැනි ශ්‍රේණියේදී පාසල් හැරයාමේ අනුපාතිකය කොපමණද;

(iv) අ.පො.ස. සාමාන්‍ය පෙළ විභාගයෙන් පසු පාසල් හැරයාමේ අනුපාතිකය කොපමණද;

යන්න එතුමා සඳහන් කරන්නෙහිද?

(ඇ) සිංහල හා දෙමළ මාධ්‍ය සිසුන් අතර පාසල් හැරයාමේ ප්‍රතිශතයන් වෙන් වෙන් වශයෙන් කවරේද?

(ඈ) (i) ශ්‍රී ලංකාවේ ළමුන් පාසල් හැර යාමට හේතු කවරේද;

(ii) ශ්‍රී ලංකාවේ ළමුන්ගේ පාසල් පැමිණීම දිරි ගැන්වීම සඳහා දැනට ක්‍රියාත්මක වැඩසටහන් කවරේද;

යන්න එතුමා සඳහන් කරන්නෙහිද?

(ඉ) නොඑසේ නම්, ඒ මන්ද?

2110/'11

6.

ගරු ජෝන් අමරතුංග මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

(අ) (i) ශ්‍රී ලංකාවේ හෝ විදේශයන්හි පිහිටි වාණිජ බැංකුවල, සේවක අර්ථසාධක අරමුදල මගින් හිමිකාරීත්වය දරන කොටස් හිමිකමේ වටිනාකම, එම එක් එක් බැංකුව අනුව කොපමණද;

(ii) ඉහත සඳහන් එක් එක් සමාගමේ කොටස් ප්‍රමාණයන් මිලදීගත් දිනයන් කවරේද;

(iii) එම එක් එක් සමාගමේ කොටස් හිමිකම මිලදීගනු ලැබුවේ කවර පුද්ගලයකු සහ/හෝ පුද්ගලයින්ගෙන්ද;

(iv) එම එක් එක් කොටස් ප්‍රමාණය මිලදීගනු ලැබූ වටිනාකම කවරේද;

(v) ඉහත සඳහන් අයුරින් මිලදීගත් කොටස් පසුව විකුණා ඇත්නම්, එම කොටස් විකුණූ මිල කවරේද සහ එම කොටස් විකුණනු ලැබුවේ කවර පුද්ගලයන්ටද;

(vi) එලෙස කොටස් හිමිකාරීත්වය දරන එක් එක් බැංකුවේ අධ්‍යක්ෂ මණ්ඩල සඳහා රජය සහ/හෝ සේවක අර්ථසාධක අරමුදල හෝ විසින් නම් කළ අයගේ නම්, තනතුරු සහ අධ්‍යාපන සුදුසුකම් කවරේද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2294/'12

7.

ගරු අකිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) 2000, 2001, 2002, 2003 සහ 2011 යන වර්ෂයන්හිදී වසා දමන ලද මධ්‍යම රජයේ සහ පළාත් සභා පාසල් සංඛ්‍යාව දිස්ත්‍රික් මට්ටමින්, වෙන් වෙන් වශයෙන් කවරේද යන්න එතුමා සඳහන් කරන්නෙහිද?

(ආ) යම් පාසලක් වසා දැමීමේදී,

- (i) එම පාසලේ සිසුන් සහ ගුරුවරුන් සම්බන්ධයෙන් ගන්නා විකල්ප ක්‍රියාමාර්ගය කවරේද;
- (ii) සැලකිල්ලට ගන්නා වූ නිර්ණායකයන් කවරේද;
- (iii) එම සැලකිල්ලට ගන්නාවූ නිර්ණායකයන් මේ වන විට වසා දමා ඇති පාසල් සම්බන්ධයෙන් අනුගමනය කර තිබේද;
- (iv) නොඑසේ නම්, ඊට හේතු කවරේද;

යන්නන් එතුමා සඳහන් කරන්නෙහිද?

(ඇ) (i) 2011 වර්ෂය වන විට වසා දමා ඇති පාසල්වල ගොඩනැගිලි කිසියම් ඵලදායී කාර්යයක් සඳහා මේ වන විට යොදවා තිබේද;

(ii) එසේ නම්, යොදවා ඇති එම කාර්යයන්ගේ ස්වභාවයන් සහ එමගින් උපයන වාර්ෂික ආදායම කවරේද;

(iii) ඵලදායී කාර්යයක යොදවා නොමැති පාසල් ගොඩනැගිලි සම්බන්ධයෙන් ඉදිරියේදී ගනු ලබන ක්‍රියාමාර්ග කවරේද;

යන්නන් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

2610/'12

8.

ගරු (අල්හාජ්) ඒ. එච්. එම්. අස්වර් මහතා, — අධිකරණ අමාත්‍යතුමාගෙන් ඇසීමට, — (1)

(අ) (i) කුරුණෑගල දිස්ත්‍රික්කයේ, මුත්තෙට්ටුගල කානි උසාවියක් පිහිටුවීමට පියවර ගෙන තිබේද;

(ii) කුරුණෑගල බසාර් මුස්ලිම් පල්ලියේ භාරකරුවන් විසින් එම පල්ලියට අයත් අක්කර 10ක ඉඩමක් ඒ සඳහා ලබාදී තිබේද;

(iii) එම උසාවි ගොඩනැගිල්ල ඉදිකිරීම සඳහා කුවේට රාජ්‍යයෙන් මුදල් ආධාර ලබාගෙන තිබේද;

යන්න එතුමා සඳහන් කරන්නෙහිද?

(ආ) මෙම කානි උසාවිය ඉදිකිරීමට කොපමණ කාලයක් ගතවේද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

2612/'12

9.

ගරු ආර්. එම්. රංජිත් මදදුම බණ්ඩාර මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) (i) උච අධ්‍යාපන විද්‍යාපීඨයේ ශාරීරික අධ්‍යාපන පාඨමාලාව සඳහා පසුගිය කාලයේදී වාර්ෂිකව සිසුන් 120 දෙනෙකු බඳවා ගෙන ඇති බවත්;

- (ii) ප්‍රතිපාදන කප්පාදුව හේතුවෙන් 2012 වර්ෂයේදී එම විද්‍යාපීයයට බඳවාගෙන ඇත්තේ සිසුන් 60ක් පමණක් බවත්;

එතුමා දන්නෙහිද?

- (ආ) (i) දිවයිනේ සමස්ත පාසල් පද්ධතිය තුළ ශාරීරික අධ්‍යාපන ගුරුවරු සඳහා පුරප්පාඩු පවතින බවත්;
- (ii) 2012 වර්ෂයේදී උච අධ්‍යාපන විද්‍යාපීයයට බඳවාගත් ශාරීරික අධ්‍යාපන සිසුන්ගේ සංඛ්‍යාව අඩකින් අඩුකිරීම හේතුවෙන් ඉහත සඳහන් පුරප්පාඩු සපුරාලීමේ ඉලක්කය සපුරාගත නොහැකි වන බවත්;

එතුමා පිළිගන්නෙහිද?

- (ඇ) ශාරීරික අධ්‍යාපන පාඨමාලාව හැදෑරීම සඳහා සුදුසුකම් ඇති, උච පළාත ඇතුළුව දිවයින පුරා සිටින සිසුන්ට ඉහත තත්ත්වය නිසා මෙම වර්ෂයේදී සිදුවූ අසාධාරණය මහඟුරවීමට පියවර ගන්නේද යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

2633/'12

10.

ගරු ශාන්ත බණ්ඩාර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ ඇති පිළිගත් දේශපාලන පක්ෂ සංඛ්‍යාව කොපමණද;
- (ii) එම දේශපාලන පක්ෂ අතරින් විදේශ රටවලින් මුදල් ලබා ගන්නා දේශපාලන පක්ෂ තිබේද;
- (iii) විදේශ රටවලින් මුදල් ලබාගන්නා එම දේශපාලන පක්ෂ පිළිබඳ අධීක්ෂණයක් සිදුවන්නේද;
- (iv) එසේ නම්, එය සිදුකරනු ලබන ආයතනය කවරේද;
- (v) විදේශ රටවලින් මුදල් ලබාගන්නා දේශපාලන පක්ෂ එම මුදල් ලබාගන්නා ක්‍රමවේද පිළිබඳ අධීක්ෂණයක් කරන්නේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

1133/'11

11.

ගරු රවී කරුණානායක මහතා,— විදුලිබල හා බලශක්ති අමාත්‍යතුමාගෙන් ඇසීමට,— (2)

- (අ) (i) ලංකා විදුලිබල මණ්ඩලය විසින් සේවා සපයනු ලබන සමස්ත විදුලි පරිභෝගිකයින් සංඛ්‍යාව කොපමණද;
- (ii) ලංකා විදුලිබල මණ්ඩලයෙන් සේවය ලබා ගන්නා පාරිභෝගිකයන් අතරින් ගෘහස්ථ, රජයේ ආයතන, කාර්මික ආයතන, ආගමික ආයතන සහ වෙනත් යන කාණ්ඩවලට අයත්වන පාරිභෝගික සංඛ්‍යාව වෙන් වෙන් වශයෙන් කොපමණද;
- (iii) එක් එක් පාරිභෝගික කාණ්ඩයේ විදුලි පරිභෝජනය සමස්ත නිෂ්පාදනයේ ප්‍රතිශතයක් ලෙස කොපමණද;

යන්න එතුමා සඳහන් කරන්නෙහිද?

- (ආ) (i) මේ දක්වා වූ පසුගිය වර්ෂ තුනක කාලය තුළ ඉහත (අ)(ii) හි සඳහන් පාරිභෝගික කාණ්ඩවලින් අයකරන ලද විදුලිය සඳහා වූ ගාස්තු ප්‍රමාණයන් කවරේද;
- (ii) ඉහත සඳහන් කාල සීමාව තුළ ගාස්තු ප්‍රමාණයන්හි වෙනස්කම් ප්‍රතිශතයක් වශයෙන් කොපමණද;
- යන්නන් එතුමා සඳහන් කරන්නෙහිද?
- (ඇ) (i) 2011 ජනවාරි මස සිට මේ දක්වා ලංකා විදුලිබල මණ්ඩලය මසකට ලැබූ පාඩුව කොපමණද;
- (ii) ඉහත සඳහන් විදුලි පාරිභෝගික කාණ්ඩ එකිනෙක මගින් ලංකා විදුලිබල මණ්ඩලය ලැබූ පාඩුවට දායක වී ඇති ප්‍රමාණය ප්‍රතිශතයක් ලෙස හා තථ්‍ය වටිනාකම අනුව, වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1350/'11

12.

ගරු බුද්ධික පතිරණ මහතා,— කෘෂිකර්ම අමාත්‍යතුමාගෙන් ඇසීමට,— (2)

- (අ) හම්බන්තොට දිස්ත්‍රික්කයේ, අම්බලන්තොට ප්‍රාදේශීය ලේකම් බල ප්‍රදේශයේ, වලවේවත්ත පාරේ, ඕලුවිල සහල් පිටි ආශ්‍රිත කර්මාන්ත ශාලාවක් ආරම්භ කිරීමට මුල්ගල් තබා ඇතත්, එම ව්‍යාපෘතිය අතරමග නවතා දමා ඇති බව එතුමා දන්නෙහිද?
- (ආ) මෙම ව්‍යාපෘතිය නවතා දැමීමට හේතු කවරේද යන්න එතුමා මෙම සභාවට දන්වන්නෙහිද?
- (ඇ) (i) මෙම කර්මාන්ත ශාලාව කඩිනමින් ආරම්භ කොට ප්‍රදේශයේ ජනතාව අතර සහල් පිටි ජනප්‍රිය කරවීම සඳහා කටයුතු කරන්නේද;
- (ii) නොඑසේ නම්, මෙම ගොඩනැගිලි සහ භූමිය වෙනත් කටයුත්තක් සඳහා යොදා ගැනීමට සැලසුම් කර තිබේද;
- (iii) එසේ නම්, එම සැලසුම් කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1864/'11

13.

ගරු දයාසිරි ජයසේකර මහතා,— ක්‍රීඩා අමාත්‍යතුමාගෙන් ඇසීමට,— (1)

- (අ) (i) පසුගිය ලෝක කුසලාන ක්‍රිකට් තරඟාවලියේදී ශ්‍රී ලංකාවේ පැවති තරඟ සඳහා සහභාගී වූ දේශීය හා විදේශීය ක්‍රීඩකයින්ට නවාතැන් පහසුකම් සපයන ලද නවාතැන්පල කවරේද;
- (ii) එම නවාතැන්පල පිහිටි ස්ථාන කවරේද;
- (iii) එම එක් එක් නවාතැන්පලෙහි ලැබූ ගත් කණ්ඩායම් කවරේද;
- (iv) එකී එක් එක් ස්ථානය ක්‍රීඩකයින් වෙනුවෙන් වෙන් කළ දින ගණන් වෙන් වෙන් වශයෙන් කවරේද;
- (v) එකී එක් එක් ස්ථානය සඳහා වැයකළ මුදල වෙන් වෙන් වශයෙන් කොපමණද;

(vi) මේ වන විට එකී නවතැන්පල සඳහා සියලු ගෙවීම් සිදු කර තිබේද;

යන්න එතුමා සඳහන් කරන්නෙහිද?

(ආ) (i) ඉහත අ(vi) ට අනුව සියලු ගෙවීම් සිදු කර නොමැති නම්, මුදල් ගෙවීමට ඇති නවතැන්පල හා ගෙවීමට ඇති මුදල එක් එක් ස්ථානය අනුව, වෙන් වශයෙන් කවරේද;

(ii) මුදල් ගෙවීම් නියමිත පරිදි සිදු නොවූයේ නම්, ඊට හේතු කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1187/'11

14.

ගරු රවි කරුණානායක මහතා, — සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට, — (2)

(අ) පසුගිය වර්ෂ පහක කාලය තුළ, එක් එක් වර්ෂයේදී,

(i) සමස්ත සුදුපැණු පරිභෝජනය සහ ඒක පුද්ගල සුදුපැණු පරිභෝජනය කවරේද;

(ii) දේශීය වශයෙන් නිෂ්පාදනය කරන සුදුපැණු ප්‍රමාණය සහ එක් සුදුපැණු කිලෝග්‍රෑමයක නිෂ්පාදන පිරිවැය කොපමණද;

(iii) ආනයනය කළ ප්‍රමාණය කොපමණද;

(iv) ආනයනය කළ සුදුපැණු ප්‍රමාණයේ වටිනාකම කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2080/'11

15.

ගරු දයාසිරි ජයසේකර මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (1)

(අ) (i) ගලේවෙල නගර සංවර්ධන සැලැස්ම යටතේ කොළඹ - ත්‍රිකුණාමලය මාර්ගය පුළුල් කිරීමේ කටයුතු සඳහා නගර සීමාව තුළ ඉඩම් අත්පත් කරගත් දිනය කවරේද;

(ii) පවරාගත් එම ඉඩම් සහ දේපල වෙනුවෙන් වන්දි ගෙවා තිබේද;

(iii) වන්දි ලබා ගැනීම සඳහා අයදුම්කළ සංඛ්‍යාව කොපමණද;

(iv) වන්දි ලබා දීම සඳහා ඇස්තමේන්තුගත මුදල කොපමණද;

(v) මේ වන විට ගෙවා ඇති වන්දි මුදල් ප්‍රමාණය කොපමණද;

යන්න එතුමා සඳහන් කරන්නෙහිද?

(ආ) (i) පවරාගත් ඉහත ඉඩම් සහ දේපල වෙනුවෙන් මේ වන විටත් වන්දි නොලැබූ අයදුම්කරුවන් සිටි නම්, ඔවුන්ගේ සංඛ්‍යාව සහ ගෙවිය මුදල් ප්‍රමාණය කොපමණද;

(ii) ඔවුන්ට වන්දි නොගෙවීමට හේතු කවරේද;

(iii) ඔවුන් වෙනුවෙන් වන්දි ලබා දෙන දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

ගරු ජෝන් අමරතුංග මහතා, — වරප්‍රසාද, — පාර්ලිමේන්තු මන්ත්‍රී ගරු අනෝමා ගමගේ මහත්මිය විසින් තමන්ගේ වරප්‍රසාද කඩවි ඇති බවට 2012 මැයි 22 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — අල්ලස් හෝ දූෂණ චෝදනා විමර්ශන කොමිෂන් සභා පනත යටතේ තීරණය, — 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 2(7) වගන්තිය අනුව එම කොමිෂන් සභාවේ සභාපතිවරයාගේ සහ එහි සාමාජිකයන්ගේ ඉන්ධන දීමනා 2012.05.01 දින සිට පහත සඳහන් පරිදි විය යුතුයැයි මෙම පාර්ලිමේන්තුව තීරණය කරයි.

අල්ලස් හෝ දූෂණ චෝදනා විමර්ශන කොමිෂන් සභාවේ සභාපතිවරයාට මාසිකව පෙට්‍රල් හෝ ඩීසල් ලීටර් 225ක් සහ එහි සාමාජිකයන්ට මාසිකව පෙට්‍රල් හෝ ඩීසල් ලීටර් 170ක් සැපයීමට හෝ එම ප්‍රමාණයට සමානව වෙළඳපොළේ පවත්නා මිල ගණන්වලට අනුරූපව දීමනාවක් ගෙවීමට කටයුතු කළ යුතුයැයි ද, අල්ලස් හෝ දූෂණ චෝදනා විමර්ශන කොමිෂන් සභාවේ සභාපතිවරයාට සහ එහි සාමාජිකයන්ට ගෙවිය යුතු ඉන්ධන දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් තීරණය කරන ලද ඉන්ධන දීමනා වෙනුවට මෙම යෝජනාවෙන් තීරණය කරනු ලබන ඉන්ධන දීමනා ආදේශ විය යුතුයැයි ද, මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය දන්වා තිබේ.)

*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වරාය හා ගුවන් තොටුපල සංවර්ධන බදු පනත යටතේ නියෝගය, — 2011 අංක 18 දරන වරාය හා ගුවන් තොටුපල සංවර්ධන බදු පනතේ 3 වැනි වගන්තියේ (3) වැනි උපවගන්තිය යටතේ, වරාය හා ගුවන් තොටුපල සංවර්ධන බදු සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2012 මැයි 09 දිනැති අංක 1757/3 දරන අති විශේෂ ගැසට් පත්‍රයේ පළ කරනු ලැබ, 2012.06.19 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

පරිසර අමාත්‍යතුමා, — සමුද්‍ර දූෂණය වැළැක්වීමේ පනත යටතේ නියෝග, — 2008 අංක 35 දරන සමුද්‍ර දූෂණය වැළැක්වීමේ පනතේ 7 වැනි සහ 21 වැනි වගන්ති සමග කියවිය යුතු, එකී පනතේ 51 වැනි වගන්තිය යටතේ පරිසර අමාත්‍යවරයා විසින් සාදන ලදුව, 2012 ජනවාරි 19 දිනැති අංක 1741/19 දරන අති විශේෂ ගැසට් පත්‍රයේ පළ කරනු ලැබ, 2012.07.06 දින ඉදිරිපත් කරන ලද නියෝග අනුමත කළ යුතු ය.

*4.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

*7.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

*8.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*10.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*11.

ගොවිජන සේවා හා වනජීවී අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

14.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.